

GJAH220326662014



કેસ આવ્યા તારીખ	૨૦૧૪	૧૧	૧૦
કેસ દાખલ તારીખ	૨૦૧૪	૧૧	૧૦
કેસ ફેસલ તારીખ	૨૦૨૬	૦૨	૦૭
સમયગાળો	વર્ષ	માસ	દિવસ
	૧૧	૦૨	૨૮

અમદાવાદના મહે.૨૩માં, એડીશનલ ચીફ જ્યુડીશીયલ મેજીસ્ટ્રેટ એ.પી.કેરશ્રીની
 ધી નેગોશીએબલ ઇન્સ્ટ્રુમેન્ટ એક્ટની કોર્ટ સમક્ષ (કોર્ટ નં.૨૭)
 ક્રિમીનલ કેસ નં.૩૧૦૦૬૦૮/૨૦૧૪
 આંક-૨૭

ફરિયાદી	: -	દિનેશભાઈ લાલચંદ મુલવાની, હે. એ-૬, સ્ટેટસ એપાર્ટમેન્ટ, સી.જી.રોડ, નવરંગપુરા, અમદાવાદ
ફરિયાદપક્ષ તરફે	: -	વિ.વ.શ્રી. પી.પી.જોબલીયા
		વિરુદ્ધ
આરોપી	: -	કે.દીપ એન્ટરપ્રાઇઝ વતી (૧) અનિલ જે.વી. (૨) મનોજ જે.વી. (૩) દિનેશ જે.વી. હે. દુકાન નં.૬૨૧, છત્રો માળ, લક્ષ્મીવિષ્ણુ માર્કેટ, ધી કાંટા, અમદાવાદ (૨) હે. કે/ઓ. માયા લેડીઝ શોપ, જી/૧૭, શુભ કોમ્પ્લેક્સ, રાજસ્થાન હોસ્પિટલની બાજુમાં, શાહીબાગ, અમદાવાદ (૩) ઘરનું હે. મકાન નં.૧૦૩, નિલકંઠ સોસાયટી નં.૨, ભાટગામ બસ સ્ટોપની પાછળ, કોબા સર્કલ, ગાંધીનગર
આરોપીપક્ષ તરફે	: -	વિ.વ.શ્રી. બી.જી.રાજપુરોહિત
ગુનો	: -	ધી નેગોશીએબલ ઇન્સ્ટ્રુમેન્ટ એક્ટની કલમ-૧૩૮ મુજબની ફરિયાદ

ફરિયાદ તારીખ	:—	૧૦/૧૧/૨૦૧૪
પ્લી નોંધ્યાની તારીખ	:—	૨૫/૦૨/૨૦૧૫
પુરાવા શરૂ કર્યા તારીખ	:—	૦૮/૦૭/૨૦૧૫
ચુકાદા પર લેવા તારીખ	:—	૧૨/૦૧/૨૦૨૬
ચુકાદાની તારીખ	:—	૦૭/૦૨/૨૦૨૬
સજાના હુકમની તારીખ	:—	૦૭/૦૨/૨૦૨૬

:: આરોપીની વિગતો ::

આરોપીનું નામ	કેદીપ એન્ટરપ્રાઇઝ વતી અનિલ જે.વી.
ઘરપકડની તારીખ	—
જામીન મુક્ત કર્યાની તારીખ	—
આક્ષેપાયેલ ગુનાની વિગત	ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ મુજબ
શું નિર્દોષ છોડ્યા / સજા કરી	આરોપીને તકસીરવાન ઠરાવેલ છે
આપવામાં આવેલ સજા	૯ માસ (૧૫ માસ)
ફોજદારી કાર્યવાહી સંહિતાની કલમ-૪૨૮ અન્વયે ઈન્સાફી કાર્યવાહીના સમયગાળા દરમિયાન કરેલ અટકાયતનો સમયગાળો	—

મૌખિક પુરાવા :-**(એ) ફરિયાદપક્ષ તરફે મૌખિક પુરાવો:-**

ક્રમ	નામ	પુરાવાનો પ્રકાર	આંક
ફ.સા.૧	શ્રી દિનેશભાઈ લાલચંદ મુલવાનીની સરતપાસની એફીડેવીટ	ફરિયાદી	૦૩

(બી) આરોપીપક્ષ તરફે મૌખિક પુરાવો:-

ક્રમ	નામ	પુરાવાનો પ્રકાર	આંક
—	—	—	—

(સી) કોર્ટના સાક્ષીઓ, જો હોય તો:-

ક્રમ	નામ	પુરાવાનો પ્રકાર	આંક
—	—	—	—

દસ્તાવેજી પુરાવા :-(એ) ફરિયાદપક્ષ તરફે દસ્તાવેજી પુરાવો:-

ક્રમ	આંક	પુરાવાનું વર્ણન
૧	૭	અસલ ચેક નં.૮૬૬૬૨૨
૨	૮	અસલ ચેક નં.૮૬૬૬૨૩
૩	૯	અસલ ચેક નં.૮૬૬૬૨૪
૪	૧૦	અસલ ચેક નં.૮૬૬૬૨૪ નો રીટર્ન મેમો
૫	૧૧	અસલ ચેક નં.૮૬૬૬૨૩ નો રીટર્ન મેમો
૬	૧૨	અસલ ચેક નં.૮૬૬૬૨૨ નો રીટર્ન મેમો
૭	૧૩	નોટીસની સ્થળપ્રત
૮	૧૪	તહોમતદારને નોટીસ રજી.એડી.કર્યા અંગેની પાવતી તથા નોટીસ બજી ગયા અંગેનો ટ્રેકીંગ રીપોર્ટ

(બી) આરોપીપક્ષ તરફે દસ્તાવેજી પુરાવો:-

ક્રમ	આંક	પુરાવાનું વર્ણન
-	-	-

(સી) કોર્ટ તરફે આંક આપેલ દસ્તાવેજી પુરાવો:-

ક્રમ	આંક	પુરાવાનું વર્ણન
-	-	-

(ડી) સામગ્રીની વસ્તુઓ:-

ક્રમ	આંક	પુરાવાનું વર્ણન
-	-	-

-: ચુકાદો :-

(૧) આ કામના ફરિયાદી ધ્વારા આ કામના આરોપીઓ સામે ફરિયાદ રજુ કરતા મારા વિ. પુરોગામી મેટ્રોપોલીટન મેજીસ્ટ્રેટ સાહેબશ્રી ધ્વારા તા.૨૫/૦૨/૨૦૧૫ ના રોજ આંક-૧ લગત હુકમ કરી આ કામના આરોપી સામે ધી નેગોશીએબલ ઈન્સ્ટ્રુમેન્ટ એક્ટ, ૧૮૮૧ ની કલમ -૧૩૮ હેઠળના ગુનાને સંજ્ઞાન લેવામાં આવેલ છે.

(૧.૧) ફરિયાદપક્ષના કેસની ટુંકમાં હકીકત એવી છે કે, ફરિયાદી ભાટ ગામ, ગાંધીનગર ખાતે તેઓના કુટુંબ સાથે રહે છે અને તહોમતદાર ફરિયાદીના સારા મિત્ર હતા જેથી ફરિયાદી તહોમતદારને સારી રીતે ઓળખતા હતા અને તહોમતદારને રૂપિયાની જરૂરીયાત હોય, જેથી ફરિયાદી પાસે હાથઉછીના રૂપિયા માંગેલ, જેથી ફરિયાદીએ તહોમતદારને રૂ.૦૩,૦૦,૦૦૦/- રોકડા હાથઉછીના આપેલ અને ફરિયાદીની લેણી રકમની ચૂકવણી પેટે તહોમતદારે તેના બદલામાં ફરિયાદીને તેઓની આઈ.સી.આઈ.સી.આઈ.બેંક, શાહીબાગ શાખાના (૧) ચેક નં.૮૬૬૬૨૨, રૂ.૧,૦૦,૦૦૦/- (૨) ચેક નં.૮૬૬૬૨૩, રૂ.૧,૦૦,૦૦૦/- (૩) ચેક નં.૮૬૬૬૨૪, રૂ.૧,૦૦,૦૦૦/- એમ ત્રણેય ચેકો તા.૦૮/૦૮/૨૦૧૪ ના રોજના તેઓની સહી કરી ફરિયાદીના નામના લખી આપેલ.

(૧.૨) ફરિયાદીએ ફરિયાદમાં વધુમાં જણાવેલ છે કે, સદર (૧) ચેક નં.૮૬૬૬૨૨, (૨) ચેક નં.૮૬૬૬૨૩, તથા (૩) ચેક નં.૮૬૬૬૨૪ ના આરોપીની સૂચના મુજબ આ કામના ફરિયાદીએ પોતાનું ખાતું ધરાવતી એક્સીસ બેંક લિ., લો ગાર્ડન શાખા, અમદાવાદ ખાતે કલીયરીંગ માટે જમા કરાવતાં મજકુર ચેકો તા.૧૧/૦૮/૨૦૧૪ ના રોજ "ફંડસ ઈનસફીસીયન્ટ" ના શેરાથી સ્વીકાર્યા વગર પરત થયેલ, જેથી ફરિયાદીએ પોતાના વિ.વકીલશ્રી મારફતે તા.૨૮/૦૮/૨૦૧૪ ના રોજ કાયદાનુસારની ચેક રીટર્ન થયાની જાણ કરતી નોટીસ આપેલ, જે નોટીસ તા.૩૦/૦૮/૨૦૧૪ ના રોજ આરોપીને બજી ગયેલ છે. આમ, ફરિયાદીએ સમય-મર્યાદામાં આરોપીને નોટીસ મોકલી આપેલ છે અને તેમ છતાં આરોપીએ ફરિયાદીની કાયદેસરની લેણી રકમ ચુકવી આપેલ નહીં. જેથી, ફરિયાદીએ નેગોશીએબલ ઈન્સ્ટ્રુમેન્ટ એક્ટ-૧૮૮૧ ની કલમ-૧૩૮ અન્વયે હાલની ફરિયાદ દાખલ કરેલ છે.

કેસની ઈન્સાફી કાર્યવાહી :-

(૨) સદર કામે મારા પુરોગામી વિધ્વાન એડી.ચીફ.મેટ્રોપોલિટન મેજીસ્ટ્રેટ સાહેબશ્રીનાઓએ આરોપી વિરુદ્ધ ગુનાનું સંજ્ઞાન લીધા બાદ સદર કેસના કામે સમન્સ

ઈસ્યુ કરવામાં આવેલ અને આરોપીને સમન્સની બજવણી થતાં, સદર અદાલત સમક્ષ હાજર થતાં, આરોપીને ફરિયાદના કાગળોની નકલ વિના મુલ્યે આપવામાં આવેલ છે. ત્યારબાદ ફિ.પ્રો.કોડની કલમ-૨૫૧ મુજબ આરોપીની પ્લી તા.૦૬/૧૧/૨૦૧૮ ના રોજ નોંધવામાં આવતાં, સબબ આરોપીએ આક્ષેપયુક્ત ગુનાનો ઈનકાર કરતાં, આરોપી વિરુદ્ધ સદર કેસની ઈન્સાફી કાર્યવાહી આગળ ચલાવવામાં આવેલ છે. વધુમાં કેસનું રેકર્ડ ધ્યાને લેતાં સદરહું કામે માત્ર આરોપી નં.૧ વિરુદ્ધ પ્રોસેસ ઈસ્યુ કરવાનો હુકમ કરવામાં આવેલ છે અને આરોપી નં.૨ તથા આરોપી નં.૩ વિરુદ્ધ કોઈ પ્રોસેસ ઈસ્યુ કરવામાં આવેલ નથી.

(૩) મારા પુરોગામી ન્યાયાધીશ સાહેબશ્રી ધ્વારા હાલના કેસની ટ્રાયલ સમન્સ ટ્રાયેબલ અનુસાર ચલાવવાનો હુકમ કરેલ છે અને સમન્સ ટ્રાયેબલ કેસ અનુસાર આરોપીની પ્લી નોંધેલ છે. રજુ થયેલ મૌખિક પુરાવા સંપૂર્ણપણે સમન્સ ટ્રાયેબલ કેસ અનુસાર નોંધવામાં આવેલ છે. નામદાર સુપ્રિમ કોર્ટ ધ્વારા મહેસાણા નાગરીક સહકારી બેંક લી. વિરુદ્ધ શ્રીજી કેબ કો. અને અધર્સ કેસમાં આપેલ ચુકાદો કે જે 2013 (0) AIJEL SC 54770 ઉપર પ્રસિધ્ધ થયેલ છે તે કેસના ચુકાદામાં પ્રસ્થાપિત થયેલ સિદ્ધાંત અનુસાર ટ્રાયલમાં પુરાવો સમન્સ ટ્રાયેબલ મુજબ સંપૂર્ણ નોંધવામાં આવેલ હોય તો ટ્રાયલ જે સ્ટેજથી પેન્ડીંગ હોય તે સ્ટેજથી ટ્રાયલ આગળ ચલાવી શકાય છે. આમ, સદર ફરિયાદનું કામ ફોજદારી કાર્યવાહી ધારામાં સમન્સ ટ્રાયેબલ કેસ અંગે જે પ્રબંધો કરવામાં આવેલ છે તે મુજબ કેસની ઈન્સાફી કાર્યવાહી ચલાવવામાં આવેલ છે.

(૪) ફરિયાદપક્ષ તરફે આંક-૨૩ થી રેકર્ડ ઉપર પુરાવા બંધની પુરસીસ રજુ કરતાં ફરિયાદપક્ષનો પુરાવો પુર્ણ થયેલ છે. ત્યારબાદ ફરિયાદપક્ષ તરફે આંક-૨૫ થી આરોપીનું વિશેષ નિવેદનનો હકક બંધ કરવાની અરજી રજુ થયેલ, જે અરજી લગત વિગતવાર હુકમ કરી આરોપીનું વિશેષ નિવેદન નોંધવાનો હકક બંધ કરવામાં આવેલ છે.

(૫) ફરિયાદપક્ષના વિ.વ.શ્રીએ મૌખિક દલીલો કરેલ છે, જે ધ્યાને લેવામાં આવેલ છે તથા પુનરાવર્તન ટાળવાના શુભ હેતુથી સદર લેખિત દલીલના તમામ કથનો પૂર્ણતઃ ફરી

લખવામાં આવેલ નથી. આ ચુકાદામાં હવે પછી સુસંગત પ્રસંગે સદર દલીલોના મુદ્દાઓની ચર્ચા કરવામાં આવેલ છે.

(૬) ફરિયાદપક્ષે આંક-૨૬ થી આરોપીનો દલીલનો હકક બંધ કરવાની અરજી રજુ થતાં, જે અરજી લગત અત્રેની અદાલત ધ્વારા વિગતવાર કરેલ હુકમ અનુસાર આરોપીપક્ષનો દલીલો રજુ કરવાનો હકક બંધ કરવામાં આવેલ છે.

(૭) ફરિયાદીની ફરિયાદ તથા રેકર્ડ ઉપર આવેલ પુરાવાના પરિપ્રેક્ષ્યમાં સદર કેસનો ન્યાયીક અંત આણવા મારી સમક્ષ નીચે મુજબના મુદ્દા ઉપસ્થિત થાય છે.

- :: મુદ્દાઓ :: -

- (૧) શું ફરીયાદી પક્ષ નિઃશંકપણે પુરવાર કરે છે કે, આ કામના આરોપીએ સમગ્રરીતે અથવા અંશતઃ કોઈપણ કાયદેસર દેવું કે અન્ય જવાબદારી અદા કરવા માટે આરોપી પોતે નિભાવતા હોય તે બેંક ખાતાના તકરારી ચેકો ફરીયાદીને આપેલ જે ચેકો ફરીયાદીએ તેમના ખાતામાં જમા કરાવતા સદર ચેક "ફંડ્સ ઈનસફીસીયન્ટ" ના શેરા સાથે પરત થયેલ છે ?
- (૨) શું ફરીયાદી પક્ષ નિઃશંકપણે પુરવાર કરે છે કે, ચેકો પરત થતાં ફરીયાદીએ આરોપીને નેગોશીયેબલ એક્ટની જોગવાઈઓ મુજબ માંગણાની નોટીસ આપેલ જે નોટીસ બજી જવા છતાં આરોપીએ તકરારી ચેક અન્વયેની રકમ ફરીયાદીને ચુકવી નહીં આપીને નેગોશીયેબલ ઈન્સ્ટ્રુમેન્ટ એક્ટની કલમ-૧૩૮ મુજબનો ગુનો આચરેલ છે?
- (૩) શું હુકમ?

(૭.૧) ઉપરોક્ત મુદ્દા અંગેના મારા નિર્ણયો નીચે મુજબ છે.

મુદ્દા નં.૧ :- હકારમાં.

મુદ્દા નં.૨ :- હકારમાં.

મુદ્દા નં.૩ :- આખરી હુકમ મુજબ.

// નિર્ણય માટેના કારણો //

મુદ્દા નં.૧, ૨, ૩ ની સંયુક્ત ચર્ચા:-

(૮) આ કામના આરોપી વિરુદ્ધ ધી નેગોશીએબલ ઈન્સ્ટ્રુમેન્ટ એક્ટ, ૧૮૮૧ ની કલમ-૧૩૮ ના ગુનાનો આરોપ મુકવામાં આવેલ હોય સદર કાનુની જોગવાઈ ધ્યાને લેવી જરૂરી બને છે.

૧. કોઈ કાયદેસરના દેવા કે અન્ય જવાબદારી અદા કરવા માટે ચેક આપવામાં આવેલો હોવો જોઈએ.
૨. ચેક લખનાર વ્યક્તિના ખાતામાં અપુરતા નાણાં ભંડોળના અભાવે ચેકનો અનાદર થયેલ હોવો જોઈએ.
૩. ચેક લખ્યા તારીખથી ત્રણ માસની સમય મર્યાદામાં કલીયર થવા માટે બેંકમાં રજુ થયેલ હોવો જોઈએ.
૪. ચેકનો અનાદર થયા બાદ બેંક તરફથી માહિતી મળ્યાના ૩૦ દિવસની અંદર ચેક લખનારને લેખિત ડીમાન્ડ નોટીસ આપીને ચેકમાંની રકમની માંગણી કરેલી હોવી જોઈએ.
૫. નોટીસ મળ્યાના ૧૫ દિવસમાં આરોપી ચેકની રકમ ચુકવણી કરવામાં નિષ્ફળ ગયેલ હોવો જોઈએ.
૬. દેવું કે જવાબદારી કાયદેસર રીતે અમલ કરાવી શકાય તેવી હોવી જોઈએ.

ઉપરોક્ત તમામ તત્વો સાબીત કરવામાં ફરીયાદપક્ષ સફળ થાય તો જ ધી નેગોશીએબલ ઈન્સ્ટ્રુમેન્ટ એક્ટ, ૧૮૮૧ ની કલમ-૧૩૮ અન્વયે આરોપીને દોષિત ઠરાવી શકાય.

(૮.૧) ઘી નેગોશીએબલ ઇન્સ્ટ્રુમેન્ટ એક્ટ, ૧૯૮૧ ની કલમ-૧૧૮ ના પ્રબંધો ધ્યાને લેવામાં આવે તો, :-

"વટાઉખત વિશે માની લેવાની બાબત છે એટલે કે જો વિરૂધ્ધનું સાબીત ન થાય ત્યાં સુધી દરેક વટાઉખત અવેજ માટે કરી આપ્યું હતું અથવા લખી આપ્યું હતું કે સ્વીકારવામાં આવ્યું હતું તથા તેના ઉપર તારીખ હોય તેવા દરેક વટાઉખત તે તારીખે કરી આપ્યું અથવા લખી આપ્યું હતું તે અંગે કોર્ટ અનુમાન કરી શકશે તથા સ્વીકારાયેલું વટાઉખતની દરેક તબદીલી તે ખત પાકવાની તારીખ પહેલા થઈ હતી.

(૮.૨) ઘી નેગોશીએબલ ઇન્સ્ટ્રુમેન્ટ એક્ટ, ૧૯૮૧ ની કલમ-૧૩૮ ના પ્રબંધો ધ્યાને લઈએ તો,

"વિરૂધ્ધની હકીકત સાબીત ન થાય ત્યાં સુધી એવું માનવામાં આવશે કે તે ચેક ધારણ કરનારે તે ચેક કલમ-૧૩૮ ના દર્શાવ્યા મુજબ કોઈ દેવાના અથવા અન્ય જવાબદારીના પુરેપુરા અથવા તેના કોઈ ભાગમાંથી બોજ મુક્ત થવાના બદલામાં તે ચેક મેળવ્યો હશે."

(૯) આ તબક્કે નામદાર સર્વોચ્ચ અદાલતનો ચુકાદો ધ્યાને લેવો જરૂરી બને છે. નામદાર સુપ્રિમ કોર્ટ ધ્વારા Rajesh Jain Versus Ajay Singhના કેસમાં આપવામાં આવેલ ચુકાદો કે જે 2023 (0) AIJEL-SC 72588 ઉપર પ્રસિદ્ધ થયેલ છે તે કેસના ચુકાદામાં ઠરાવેલ છે કે,

35. Section 139 of the NI Act, which takes the form of a shall presume clause is illustrative of a presumption of law. Because Section 139 requires that the Court shall presume the fact stated therein, it is obligatory on the Court to raise this presumption in every case where the factual basis for the raising of the presumption had been established.

But this does not preclude the person against whom the presumption is drawn from rebutting it and proving the contrary as is clear from the use of the phrase unless the contrary is proved.

36. The Court will necessarily presume that the cheque had been issued towards discharge of a legally enforceable debt/liability in two

circumstances. Firstly, when the drawer of the cheque admits issuance/execution of the cheque and secondly, in the event where the complainant proves that cheque was issued/executed in his favour by the drawer. The circumstances set out above form the fact(s) which bring about the activation of the presumptive clause. [Bharat Barrel Vs. Amin Chand] [(1999) 3 SCC 35]

37. Recently, this Court has gone to the extent of holding that presumption takes effect even in a situation where the accused contends that 'a blank cheque leaf was voluntarily signed and handed over by him to the complainant. [Bir Singh v. Mukesh Kumar, (2019) 4 SCC 197]. Therefore, mere admission of the drawer's signature, without admitting the execution of the entire contents in the cheque, is now sufficient to trigger the presumption.

38. As soon as the complainant discharges the burden to prove that the instrument, say a cheque, was issued by the accused for discharge of debt, the presumptive device under Section 139 of the Act helps shifting the burden on the accused. The effect of the presumption, in that sense, is to transfer the evidential burden on the accused of proving that the cheque was not received by the Bank towards the discharge of any liability. Until this evidential burden is discharged by the accused, the presumed fact will have to be taken to be true, without expecting the complainant to do anything further.

39. John Henry Wigmore [7] on Evidence states as follows:

"The peculiar effect of the presumption of law is merely to invoke a rule of law compelling the Jury to reach the conclusion in the absence of evidence to the contrary from the opponent but if the opponent does offer evidence to the contrary (sufficient to satisfy the Judge's requirement of some evidence), the presumption 'disappears as a rule of law and the case is in the Jury's hands free from any rule."

[7] Rules of Evidence- The Hidden Origin of Modern Law

40. The standard of proof to discharge this evidential burden is not as heavy as that usually seen in situations where the prosecution is required

to prove the guilt of an accused. The accused is not expected to prove the non-existence of the presumed fact beyond reasonable doubt. The accused must meet the standard of preponderance of probabilities, similar to a defendant in a civil proceeding. [Rangappa vs. Mohan (AIR 2010 SC 1898)]

41. In order to rebut the presumption and prove to the contrary, it is open to the accused to raise a probable defence wherein the existence of a legally enforceable debt or liability can be contested. The words until the contrary is proved occurring in Section 139 do not mean that accused must necessarily prove the negative that the instrument is not issued in discharge of any debt/liability but the accused has the option to ask the Court to consider the non-existence of debt/liability so probable that a prudent man ought, under the circumstances of the case, to act upon the supposition that debt/liability did not exist. [Basalingappa Vs. Mudibasappa (AIR 2019 SC 1983 See also Kumar Exports Vs. Sharma Carpets (2009) 2 SCC 513)]

42. In other words, the accused is left with two options. The first option-of proving that the debt/liability does not exist-is to lead defence evidence and conclusively establish with certainty that the cheque was not issued in discharge of a debt/liability. The second option is to prove the non-existence of debt/liability by a preponderance of probabilities by referring to the particular circumstances of the case. The preponderance of probability in favour of the accused's case may be even fifty one to forty nine and arising out of the entire circumstances of the case, which includes: the complainant's version in the original complaint, the case in the legal/demand notice, complainant's case at the trial, as also the plea of the accused in the reply notice, his 313 statement or at the trial as to the circumstances under which the promissory note/cheque was executed. All of them can raise a preponderance of probabilities justifying a finding that there was no debt/liability. [Kumar Exports and Sharma Carpets, (2009) 2 SCC 513]

43. The nature of evidence required to shift the evidential burden need not

necessarily be direct evidence i.e., oral or documentary evidence or admissions made by the opposite party; it may comprise circumstantial evidence or presumption of law or fact.

44. The accused may adduce direct evidence to prove that the instrument was not issued in discharge of a debt/liability and, if he adduces acceptable evidence, the burden again shifts to the complainant. At the same time, the accused may also rely upon circumstantial evidence and, if the circumstances so relied upon are compelling the burden may likewise shift to the complainant. It is open for him to also rely upon presumptions of fact, for instance those mentioned in Section 114 and other sections of the Evidence Act. The burden of proof may shift by presumptions of law or fact. In Kundanlal's case- (supra) when the creditor had failed to produce his account books, this Court raised a presumption of fact under Section 114, that the evidence, if produced would have shown the non-existence of consideration. Though, in that case, this Court was dealing with the presumptive clause in Section 118 NI Act, since the nature of the presumptive clauses in Section 118 and 139 is the same, the analogy can be extended and applied in the context of Section 139 as well.

45. Therefore, in fine, it can be said that once the accused adduces evidence to the satisfaction of the Court that on a preponderance of probabilities there exists no debt/liability in the manner pleaded in the complaint or the demand notice or the affidavit-evidence, the burden shifts to the complainant and the presumption 'disappears' and does not haunt the accused any longer. The onus having now shifted to the complainant, he will be obliged to prove the existence of a debt/liability as a matter of fact and his failure to prove would result in dismissal of his complaint case. Thereafter, the presumption under Section 139 does not again come to the complainant's rescue. Once both parties have adduced evidence, the Court has to consider the same and the burden of proof loses all its importance. [Basalingappa vs. Mudibasappa, AIR 2019 SC 1983 ; See also, Rangappa vs. Sri Mohan (2010) 11 SCC 441]

(૯.૧) હવે, નામદાર સર્વોચ્ચ અદાલતનો ઉપરોક્ત ચુકાદો ધ્યાને લેવામાં આવે તો, એ હકીકત સ્પષ્ટ છે કે જો ફરિયાદી વાદગ્રસ્ત ચેકનું એકઝીક્યુશન પુરવાર કરે અથવા તો આરોપી તેનો સ્વીકાર કરે તો, ફરિયાદીની તરફેણમાં અધિનિયમની કલમો-૧૧૮ અને ૧૩૯ ના અનુમાનો ઉપસ્થિત થશે અને સદર અનુમાનોનું ખંડન કરવાની જવાબદારી આરોપીના શિરે જશે. આ કામે રજુ થયેલ ઉપરોક્ત ચુકાદો અને કાયદામાં લાગુ પડતી પુરાવા અધિનિયમની જોગવાઈઓ ધ્યાને લેતાં, અનુમાનોનું ખંડન કરી શકે તે મુજબનો પ્રોબેબલ બચાવ કે જે બચાવ આધારે અનુમાનોનું ખંડન થાય છે તેવું માનવા સામાન્ય બુદ્ધિશાળી માણસ પ્રેરાય તેવો પુરાવો આરોપીપક્ષે રજુ કરવામાં આવેલ છે કે કેમ? અથવા તેવો બચાવ આરોપીપક્ષ રેકર્ડ ઉપર લાવી શકેલ છે કે કેમ? તે ધ્યાને લેવું પડે. જોકે આ અનુમાનો નિર્ણાયક પુરાવો નથી પરંતુ તેવા અનુમાનો યોગ્ય અને વ્યાજબી પુરાવા તથા ખુલાસાથી ખંડન કરી શકાય. વધુમાં સદર કાયદાકીય અનુમાનોનું ખંડન કરવા આરોપીએ સોગંદ ઉપર જુલાની આપવી જ જોઈએ એવો કાયદાનો કોઈ નિયમ નથી, પરંતુ સંભવિતતા પ્રાબલ્ય (પ્રિપોન્ડરન્સ ઓફ પ્રોબેબિલીટી) થકી તેમજ ફરિયાદીનાં ઉલટતપાસ તેમજ રેકર્ડ ઉપરના પુરાવા ઉપરથી અનુમાનોનું ખંડન કરી શકે છે. નામદાર સુપ્રિમ કોર્ટ દ્વારા બીરસિંહ વિ. મુકેશકુમાર (૨૦૧૯) ૪ એસ.સી.સી. ૧૯૭ ના ચુકાદામાં અવલોકન કરેલ છે કે, ફરિયાદવાળા ચેકમાં બોડી રાઈટીંગ કર્યાના ઈન્કાર સાથે ફરિયાદવાળા ચેકમાં સહીનો સ્વીકાર કરવામાં આવે તો પણ સદર કાયદાની અધિનિયમની કલમ-૧૩૯ મુજબના અનુમાન લાગુ કરી શકાય છે. નામદાર મદ્રાસ હાઈકોર્ટ પી.એચ.એ. થોમથરન વિરુદ્ધ દાલમીયા સિમેન્ટ લી., ૨૦૦૫ (૧) ડી.સી.આર.પાન નં.૮૫ ના ચુકાદામાં પ્રસ્થાપિત કરેલ છે કે, ચેકમાં બોડી રાઈટીંગ ચેક લખનારે જ લખવાના છે તેવી કાયદામાં કોઈ જોગવાઈ નથી, પરંતુ ધારણ કરનારના ચેકમાં સહી જ મહત્વની છે. નામદાર કેરાલા હાઈકોર્ટ લીલી પાડુટી વિરુદ્ધ લોરેન્સ, ૨૦૦૩ (૨) ડી.સી.આર. પાન નં. ૬૧૦ ના ચુકાદામાં પ્રસ્થાપિત કરેલ છે કે જો ચેક લખનારે સહી કરી કોરો ચેક આપેલ હોય તો નેગોશીયેબલ ઈન્સ્ટ્રુમેન્ટની કલમ-૨૦ મુજબ ચેક ધારણ કરનારે ચેકમાં વિગત ભરવાની સત્તા આપેલ છે તેમ કહી શકાય.

(૧૦) સૌપ્રથમ કેસનું રકૅર્ડ ધ્યાને લેતાં, આ કામે ફરિયાદી ધ્વારા આંક-૦૭, ૦૮ અને ૦૯ થી અસલ ચેક રજુ કરેલ છે. જે ચેકમાં "કે.ટીપ એન્ટરપ્રાઇઝના પ્રોપરાયટર તરીકે આરોપી નં.૧ અનીલ જે.વી."ની સહી હોવાનું ફરિયાદી સાહેદ નં.૧ નાઓએ તેમના પુરાવાની સરતપાસમાં જણાવેલ છે, જે હકીકતનું આરોપીપક્ષે ઉલટતપાસ કરી ખંડન કરવામાં આવેલ નથી. વધુમાં આરોપીએ અત્રેની કોર્ટ સમક્ષ હાજર રહી સદર ચેકમાં તેઓએ સહી કરેલ નથી તેવો કોઈ બચાવ લીધેલ નથી. જેથી વાદગ્રસ્ત ચેકમાં "કે.ટીપ એન્ટરપ્રાઇઝના પ્રોપરાયટર તરીકે આરોપી નં.૧ અનીલ જે.વી." નાઓની સહી હોવાનું સાબિત થયેલ છે. હવે, આંક-૦૭, ૦૮ અને ૦૯ થી રજુ થયેલ ચેક લક્ષે લેતાં સદર ચેક ફરિયાદી બેંકની તરફેણમાં લખવામાં આવેલ છે. આમ, ઉપરોક્ત ચર્ચા કરી તે તમામ વિગતો તથા પુરાવા લક્ષે લેતાં, વાદગ્રસ્ત ચેકનું આરોપી ધ્વારા એકઝીક્યુશન કરેલ હોય અને ફરિયાદી બેંકમાં એકઝીક્યુશન કરેલ હોવાનું ફરિયાદપક્ષ દર્શાવવામાં સફળ થયેલ હોય ધી એન.આઈ.એક્ટ કલમ-૧૧૮ તથા ૧૩૯ હેઠળના અનુમાનો ફરિયાદીની તરફેણમાં કરવાનું રહે છે.

(૧૦.૧) હવે આંક-૧૦, ૧૧ અને ૧૨ થી રજુ થયેલ અસલ રીટર્ન મેમો વંચાણે લેતાં સદર વાદગ્રસ્ત ચેક "ફંડસ ઈનસફીસીયન્ટ" ના શેરા સાથે પરત ફરેલ છે. હવે ધી એન.આઈ. એક્ટ કલમ-૧૪૬ અન્વયે બેંકના અસલ રીટર્ન મેમોને આંક આપી પુરાવામાં ગ્રાહ્ય રાખવાપાત્ર બને છે. સદર વાદગ્રસ્ત ચેકમાં "કે.ટીપ એન્ટરપ્રાઇઝના પ્રોપરાયટર તરીકે આરોપી નં.૧ અનીલ જે.વી." નાઓએ સહી કરેલ નથી તેવો કોઈ બચાવ આરોપી પક્ષે લેવામાં આવેલ નથી. સદર વાદગ્રસ્ત ચેક આરોપીના બેંક ખાતાનો ન હોય અને આરોપીના બેંક ખાતામાં સદર ચેક જમા થયેલ તે તારીખે વાદગ્રસ્ત ચેક અનુસાર ચુકવણી થઈ શકે તેટલી પુરતી રકમ હોય તેવો પણ કોઈ પુરાવો આરોપીપક્ષે રજુ થયેલ નથી.

(૧૦.૨) નામદાર સુપ્રિમકોર્ટ ધ્વારા Laxmi Dyechem Versus State Of Gujaratના કેસમાં આપવામાં આવેલ ચુકાદો કે જે 2012 (0) AIJEL-SC 52370 પર પ્રસિધ્ધ થયેલ

છે તે કેસ ચુકાદામાં ઠરાવેલ છે કે, held, the reason for dishonour of cheque insufficiency of funds is genus and other reasons like "stop- payment" "account closed" "refer to drawer" are only species - therefore, non-matching of signature constitutes dishonour of cheque as per S. 138 of the Act, 1881.

(૧૦.૩) આમ, ઉપરોક્ત ચર્ચા કરી તે કેસ ચુકાદામાં ઠરાવેલ સિધ્ધાંત લક્ષે લેતાં જો ચેકનો અનાદર ફંડ ઈન્સફીસીયન્ટ સિવાય અન્ય કારણોસર થયેલ હોય તો પણ ધી એન.આઈ. એક્ટ કલમ-૧૩૮ ના હેઠળ ગુનો બને છે. જે તારીખે ચેક બેંકમાં વટાવવા જમા થયેલ હોય તે તારીખે આરોપીના બેંક ખાતામાં સદર ચેકમાં જણાવેલ રકમનું ચુકવણું થઈ શકે તેટલું પુરતું બેલેન્સ હોવાનું પુરવાર કરવાનો ભાર આરોપીના શીરે જ રહે છે. હાલના કેસમાં આરોપીપક્ષે કોઈ જ પુરાવો રજૂ થયેલ નથી. જેથી ચેકની તારીખે આરોપીના ખાતામાં ચેકની રકમનું ચુકવણું થઈ શકે તેટલી પુરતી રકમ હોવાનું સાબિત થયેલ નથી. આમ, વાદગ્રસ્ત ચેકનું એકઝીક્યુશન પુરવાર થયેલ હોય અને ઉપરોક્ત ચર્ચા કરી તે તમામ વિગતો લક્ષે લેતાં ધી એન.આઈ.એક્ટ કલમ-૧૧૮ તથા ૧૩૮ હેઠળના અનુમાનો ફરિયાદીની તરફેણમાં કરવાના હોય છે.

(૧૧) સૌપ્રથમ ફરિયાદી તરફે રજૂ કરવામાં આવેલ મૌખિક તથા દસ્તાવેજી પુરાવો વંચાણે લેતાં ફરિયાદીએ રજૂ કરેલ મૌખિક તથા દસ્તાવેજી પુરાવાઓ પૈકી આંક-૦૩ થી સરતપાસનું સોગંદનામું તથા તેના સમર્થનમાં આંક-૦૭ થી આંક-૧૪ મુજબના દસ્તાવેજી પુરાવાઓ અનુક્રમે તકરારી ચેક, ચેક રીટર્ન મેમો, નોટીસની ઓફિસ કોપી, નોટીસ આરોપીને રજી.એડી.કર્યા અંગેની પહોંચ તથા સદર રજી.એડી.થી તહોમતદારને નોટીસ બજી ગયા અંગેનો ટ્રેડીંગ રીપોર્ટ વિગેરે રજૂ કરેલ છે, જે અન્વયે ધી નેગોશીએબલ ઈન્સ્ટ્રુમેન્ટ એક્ટની કલમ-૧૧૮ તથા ૧૩૮ ની જોગવાઈ પ્રમાણે ચેક મુજબની રકમનું આરોપી પાસે ફરિયાદીનું કાયદેસરનું લેણું હોવાનું અનુમાન કરી તે સંબંધે આરોપીને કાયદાની જોગવાઈ પ્રમાણે ખંડનાત્મક પુરાવો રજૂ કરવા તક આપવામાં આવતાં

આરોપીપક્ષ તરફે ફરિયાદીની વિસ્તૃત ઉલટતપાસ કરવામાં આવેલી છે, જે વંચાણે લેતાં ફરિયાદીએ એ હકીકતનો સ્વીકાર કરેલો છે કે, આરોપી તેણે ભાડે આપેલી દુકાનમાં બેસી ઘંઘો કરતા હતા, પરંતુ એ હકીકતનો ઈનકાર કરેલ છે કે, તેઓ આરોપી અનિલભાઈને માત્ર ભાડૂઆત તરીકે જ ઓળખતા હતા તેમજ સદર મકાનમાલિક-ભાડૂઆત વ્યવહાર સંબંધે ફરિયાદી તરફથી ભાડા કરાર રજુ કરેલ છે, જે વંચાણે લેતાં સદર ભાડા કરાર આરોપી તથા સુરેખાબેન મોદી વચ્ચે થયેલ છે અને તે સને-૨૦૦૮ માં થયેલ છે, જ્યારે અન્ય એક ભાડા કરાર આરોપી અનિલભાઈ તથા સુરેખાબેન મોદી વચ્ચે તા.૨૦/૦૨/૨૦૧૪ ના રોજ થયેલ છે તેમજ ફરિયાદીએ ઉલટતપાસમાં સદર ભાડાવાળી દુકાન તેમના નામે નહીં, પરંતુ તેમના પત્ની તથા સાસુના નામે હોવાનું જણાવેલ છે. વધુમાં, ફરિયાદીએ ઉલટતપાસમાં અનિલભાઈ તથા તેઓના બંને ભાઈઓએ શ્રીજી રોડ ઉપર દુકાન લીધેલ તે માટે લોન લીધેલ તેની ડ્યુ ડેટ થઈ રહી હતી તે માટે અનિલભાઈએ ફરિયાદી પાસેથી રૂ.૧૫,૦૦,૦૦૦/- ની ડીમાન્ડ કરેલી અને તે ડીમાન્ડ સને-૨૦૧૪ માં કરેલી હતી અને રકમ માંગેલી તેના ૧૦ દિવસમાં ચાર ટુકડામાં રૂ.૧૧,૦૫,૦૦૦/- આપેલા અને તે પૈકી રૂ.૧૦,૨૫,૦૦૦/- બેન્કમાંથી ઉપાડીને અને બાકીની રકમ કેશ આપવી પડેલ તેમજ રકમ બેન્કમાંથી ઉપાડેલી તે સંબંધે ફરિયાદી તરફે બેન્ક સ્ટેટમેન્ટ રજુ કરેલ છે, જે બેન્ક સ્ટેટમેન્ટ હાલના કામે આંક-૧૩ થી રજુ કરવામાં આવેલ છે અને ફરિયાદીએ જણાવ્યા પ્રમાણે તેમાં તા.૦૯/૦૭/૨૦૧૪, તા.૧૦/૦૭/૨૦૧૪, તા.૧૧/૦૭/૨૦૧૪, તથા તા.૧૨/૦૭/૨૦૧૪ ની અનુક્રમે રૂ.૩,૦૦,૦૦૦/- અંકે રૂપિયા ત્રણ લાખની ત્રણ એન્ટ્રી તથા છેલ્લી એન્ટ્રી રૂ.૦૧,૨૫,૦૦૦/- ની મળી કુલ રકમ રૂ.૧૦,૨૫,૦૦૦/- થાય છે અને તે પ્રમાણે ફરિયાદી તરફે ઉલટતપાસમાં જણાવેલ હકીકત દસ્તાવેજી પુરાવાથી પુરવાર કરેલ છે અને તે પ્રમાણે ફરિયાદીએ જણાવેલ હકીકત નહીં માનવાને કોઈ કારણ રહેતું નથી, વળી ઉપરોક્ત ઉલટતપાસના આધારે ફરિયાદી તથા આરોપી વચ્ચે નાણાંકીય વ્યવહાર થયેલ હોવાની હકીકત પણ સ્પષ્ટ રીતે પુરવાર થાય છે તેમજ ફરિયાદી તથા આરોપી વચ્ચે સંબંધો હોવાની હકીકત પણ ફરિયાદપક્ષે પુરવાર કરેલી છે.

(૧૧.૧) વધુમાં, ફરિયાદીએ સદર રકમ અનિલભાઈ તથા ફરિયાદીની બેન્કને આપેલી અને તે વખતે ફરિયાદીની દુકાનના તથા આરોપીની દુકાનના માણસો હાજર હતા તેમજ ફરિયાદીની દુકાને જય નામનો વ્યક્તિ હાજર હતો તેમજ આરોપીની દુકાને આરોપીના ભાઈઓ હાજર હતા તેમજ ફરિયાદીએ પોતાની માસિક આવક રૂ.૧,૦૦,૦૦૦/- થી રૂ.૧,૨૫,૦૦૦/- હોવાનું તથા મહિનાનો ખર્ચ રૂ.૪૦,૦૦૦/- થી રૂ.૫૦,૦૦૦/- હોવાનું જણાવેલ છે તેમજ આરોપીને આપેલ રકમ સેવિંગ્સમાંથી નહીં, પરંતુ બેન્ક લોન પ્રોપર્ટી માટે મોર્ગેજ કરીને લીધેલી તેમાંથી આપેલ હોવાનું તેમજ ફરિયાદીને પોપર્ટી લેવાની હોવાની મોર્ગેજ લોન લીધેલ હોવાનું જણાવેલ છે તેમજ ચેક પરત ફરતાં આરોપી અનિભાઈને ફોન ઉપર જાણ કરેલી, પરંતુ એ હકીકતનો સ્વીકાર કરેલ છે કે, ચેક બે વખત ભરેલાની જાણ ફરિયાદ, નોટીસ કે સરતપાસમાં કરેલ નથી, પરંતુ બે વખત ચેક રીટર્ન થયાની જાણ ફરિયાદ, નોટીસ તથા સરતપાસમાં નહીં કરવાથી ફરિયાદપક્ષનો કેસ કેવી રીતે ગેરકાયદેસર બને તે સંબંધે આરોપીએ કોઈ હકીકત જણાવેલ નથી કે કાયદાનો સિદ્ધાંત ઠરાવેલ નથી તે સંજોગોમાં આરોપીનો ઉપરોક્ત બચાવ ધ્યાને લેવા પાત્ર રહેતો નથી. વધુમાં, આરોપી અનિલભાઈએ તેમને આઠમા મહિનામાં ચેક લખી આપેલો, પરંતુ ચોક્કસ તારીખ યાદ નથી તેમ જણાવેલ છે તેમજ રૂ.૧૧,૦૫,૦૦૦/- સિવાય ફરિયાદીને બીજા કોઈ પૈસા આપેલા નથી તેમજ પોતે બે નામથી રીટર્ન ભરતાં હોવાનું અને જલારામ એન્ટરપ્રાઈઝ તેમના પત્નીના નામે તેમજ નીલ એન્ટરપ્રાઈઝ તેઓના પોતાના નામે હોવા બાબતે આંક-૧૪ થી એસ.એસ.આઈ. સર્ટીફિકેટ રજૂ કરેલ છે અને તેનાથી સદર હકીકતને સમર્થન મળે છે.

(૧૧.૨) વધુમાં, ફરિયાદીએ એવી હકીકત જણાવેલ છે કે, આરોપીને તેમણે પૈસા આપેલા ત્યારે અનિલભાઈએ ચેક આપેલા ન હતા પરંતુ જ્યારે પૈસા માંગેલા ત્યારે ફરિયાદીની બેન્કને ચેક લખી આપ્યા હતા તેમજ રૂ.૧૧,૦૫,૦૦૦/- ની રકમ અંગે આરોપીએ તેમને કુલ ૧૨(બાર) ચેકો લખી આપેલા અને ઉપરોક્ત ૧૨(બાર) ચેકોની ફરિયાદીએ કુલ-૪ (ચાર) ફરિયાદો કરેલી તેમજ નોટીસ ફરિયાદીની સૂચના મુજબ આપેલી અને તે ફરિયાદીએ

વાંચેલી હતી, પરંતુ એ હકીકતનો સ્વીકાર કરેલ છે કે, નોટીસમાં સૂચના આપનાર તરીકે ફરિયાદીની ક્યાંય સહી નથી, પરંતુ આંક-૧૩ ની નોટીસ વંચાણે લેતાં તેમાં ફરિયાદીના વકીલશ્રીની સહી છે તે સંજોગોમાં સદર નોટીસ કાયદેસર ગણાય અને તે રીતે ફરિયાદીની સહી નહીં હોવા માત્રથી તેને ગેરકાયદેસર ઠરાવી શકાય નહીં. વધુમાં, ફરિયાદીએ એ હકીકતનો સ્વીકાર કરેલ છે કે, આરોપીને કહેવાતા નાણાં મળી ગયા અંગેનો કોઈ દસ્તાવેજી પુરાવો હાલના કામે રજુ કરેલ નથી તેમજ નોટીસ, ફરિયાદ તથા સરતપાસના સોગંદનામામાં નાણાં ટુકડે-ટુકડે આપ્યાનું જણાવેલ નથી, પરંતુ જ્યારે ફરિયાદપક્ષ વ્યવહારની હકીકત તથા ચેકની હકીકત રેકર્ડ ઉપર લાવેલ હોય ત્યારે સદર હકીકતનું ખંડન કરવાની જવાબદારી આરોપીની છે તેમજ સમગ્ર ઉલટતપાસમાં આરોપી તરફથી એવી કોઈ હકીકત રેકર્ડ ઉપર લાવેલ નથી કે જેથી ફરિયાદી તથા આરોપી વચ્ચેના વ્યવહારને ગેરકાયદેસર ઠરાવી શકાય.

(૧૧.૩) વધુમાં, આરોપીપક્ષ ચેકની ટ્રાન્ઝેક્શન હિસ્ટ્રી રેકર્ડ ઉપર લાવવામાં નિષ્ફળ ગયેલ છે. એટલે કે, આરોપીની સહીવાળા ચેક ફરિયાદી પાસે કેવી રીતે પહોંચ્યા તે હકીકત રેકર્ડ ઉપર લાવેલા નથી તેમજ ઉલટતપાસમાં ફરિયાદીએ એ હકીકતનો ઈનકાર કરેલ છે કે, તે વી.સી. ચલાવતા હોય તેવી સિક્યોરીટી પેટે ચેકો લીધેલા. આમ, આરોપીના ઉપરોક્ત બચાવથી તેમણે ફરિયાદી પાસેથી નાણાં લઈ સિક્યોરીટી પેટે ચેક આપેલ હોવાની હકીકત સ્પષ્ટ રીતે રેકર્ડ ઉપર આવે છે. હવે, જ્યારે આરોપીએ ફરિયાદીને સિક્યોરીટી પેટે ચેકો આપેલ હોવાનો બચાવ લેતાં હોય ત્યારે સ્વાભાવિક રીતે ફરિયાદી સાથે કયા વ્યવહારની સિક્યોરીટી પેટે ચેકો આપેલા તે હકીકત પુરવાર કરવાની જવાબદારી આરોપીની થાય, પરંતુ હાલના કેસમાં આરોપી માત્ર સિક્યોરીટી પેટે ચેકો આપેલ હોવાનો બચાવ લીધેલ છે, પરંતુ સદર ચેકો કયા વ્યવહારની સિક્યોરીટી પેટે આરોપીએ ફરિયાદીને આપેલા તે જણાવેલ નથી તેમજ આરોપી તરફથી આંક-૦૬, ૦૭ તથા આંક-૦૮ ના તકરારી ચેક અંગે ચેકમાં સહી સિવાયના હસ્તાક્ષર બાબતે તકરાર લીધેલી છે અને ફરિયાદીએ તે વિગતો સહીના હસ્તાક્ષર કરતાં અલગ હોવાનો સ્વીકાર કરેલો છે, પરંતુ આ સંબંધે ધી

નેગોશીએબલ ઈન્સ્ટ્રુમેન્ટ એક્ટની કલમ-૨૦ ની જોગવાઈ વંચાણે લેતાં તેમાં ચેકના ચથાક્રમ ધારણ કરનારને અધૂરું ખત પુરું કરવાનો અધિકાર આપવા બાબતની જોગવાઈ છે અને હાલના કેસમાં આરોપીના બચાવ પ્રમાણે સહીવાળા કોરા ચેકો આપેલ હોવાની હકીકત માની લેવામાં આવે તો પણ કાયદાની ઉપરોક્ત જોગવાઈ પ્રમાણે ફરિયાદીને કાયદેસરનું લેણું ચેકમાં લખી આરોપી પાસેથી વસુલ કરવાનો હકક અધિકાર છે. વધુમાં, ફરિયાદીએ એ હકીકતનો સ્વીકાર કરેલ છે કે, તેઓ કાપડનો ધંધો કરેલ છે તે અંગે ગુમાસ્તાધારાનું લાયસન્સ રજુ કરેલ નથી, પરંતુ હાલનો કેસ ગુમાસ્તાધારાનું લાયસન્સ રજુ નહીં કરવાને કારણે ગેરકાયદેસર થઈ જતો નથી તેમજ ફરિયાદીએ આરોપીને હાથઉછીના નાણાં નહીં આપ્યા બાબતે ઈનકાર કરેલો છે તેમજ એ હકીકતનો ઈનકાર કરેલ છે કે, ધીરધારનો ધંધો કરતાં હોવાથી આરોપી પાસેથી ચેક લીધેલા અને તેનો દુરુપયોગ કરી આરોપી વિરૂદ્ધ ખોટો કેસ કરેલો છે. આમ, સમગ્રપણે ઉલટતપાસ વંચાણે લેતાં ફરિયાદી તથા આરોપી વચ્ચે નાણાંકીય સંબંધો હોવાની હકીકત પુરવાર થાય છે તેમજ ફરિયાદીએ ઉલટતપાસમાં જણાવ્યા પ્રમાણે રૂ.૧૦,૨૫,૦૦૦/- પોતાના બેન્ક ખાતામાંથી ઉપાડીને આપેલા હોવાની હકીકત પણ પુરવાર કરેલી છે તેથી વિરૂદ્ધમાં આરોપીને સિક્યોરીટી પેટે આપેલ ચેકનો દુરુપયોગ થયાનો બચાવ લીધેલો છે, પરંતુ સિક્યોરીટી પેટે ચેકો કયા વ્યવહાર પેટે આપેલા અને સદર વ્યવહાર કેટલી રકમનો હતો તે હકીકત શા માટે રેકર્ડ ઉપર લાવેલ નથી તેમજ વ્યાજની રકમનો આરોપીના આક્ષેપ પ્રમાણે વ્યવહાર હોય તો પણ આરોપીએ ફરિયાદી પાસેથી ખરેખર કેટલી રકમ વ્યાજે લીધેલી, વ્યાજનો દર શું હતો, આરોપી તરફથી અત્યાર સુધીમાં કહેવાતા વ્યવહાર પૈકી કેટલી રકમ, કેવી રીતે ચૂકવેલી વિગેરે હકીકતો રેકર્ડ ઉપર લાવવામાં સદંતર નિષ્ફળ નીવડેલા છે તેમજ આરોપી વિશેષ નિવેદનના સ્ટેજે ગેરહાજર રહેતાં તેમનો વિશેષ નિવેદનનો તથા પુરાવા રજુ કરવાનો હકક બંધ થયેલ છે. આમ, ઉપરોક્ત રીતે કરવામાં આવેલ ચર્ચા પ્રમાણે આરોપીને વ્યાજબી અને પુરતી તક મળવા છતાં પ્રિપોન્ડરન્સ ઓફ પ્રોબેબિલીટી પ્રમાણે ફરિયાદપક્ષના કેસ સંબંધે વ્યાજબી શંકા ઉભી કરવામાં નિષ્ફળ નીવડેલા છે તેમજ ફરિયાદપક્ષે નિઃશંકપણે પોતાનો કેસ પુરવાર કરેલો છે તેમજ રજુ કરવામાં આવેલ મૌખિક તથા દસ્તાવેજી પુરાવાઓથી

ફરિયાદપક્ષના કેસને સમર્થન મળે છે, તે સંજોગોમાં ફરિયાદપક્ષના કેસની હકીકત નહીં માનવાને કોઈ કારણ નથી.

(૧૨) હવે, ઉપરોક્ત કલમ-૧૩૮ નો ગુન્હો પુરવાર કરવા માટે જરૂરી અન્ય તત્વો જેવા કે, - ચેક સમય મર્યાદામાં વટાવવા માટે જમા કરાવેલ છે કે નહીં, ચેક રીટર્ન થયા બાદ ફરિયાદીએ આરોપીને કાયદાકીય નોટીસ નિયત સમય મર્યાદામાં આપેલ છે કે નહીં અને આરોપીએ કાયદાકીય સમય મર્યાદામાં નાણાં નહીં ભરતાં હાલની ફરિયાદ સમય મર્યાદામાં દાખલ કરેલ છે કે નહીં તે સંદર્ભે ફરિયાદપક્ષનો પુરાવો ધ્યાને લેવો જરૂરી છે. અત્રે એ નોંધવું જરૂરી છે કે, આ બાબતે ફરિયાદીનો કેસ મહદંશે પડકારવામાં આવેલ નથી અને કેસમાં રજુ થયેલ પુરાવો જોવામાં આવે તો આ સંદર્ભે ફરિયાદીનો કેસ નિર્વિવાદિત છે.

(૧૩) આ કેસમાં વિવાદિત ચેકોની તા.૦૯/૦૯/૨૦૧૪ ના રોજની છે. ફરિયાદીનું એવું કહેવું છે કે સદર ચેક નં.૮૬૬૬૨૨, ૮૬૬૬૨૩ તથા ૮૬૬૬૨૪ ના એક્સીસ બેંક લિ., લો ગાર્ડન શાખા, અમદાવાદ ખાતે જમા કરાવતાં "ફંડસ ઈનસફીસીયન્ટ" ના શેરા સાથે વગર સ્વીકાર્યે પરત આવેલ. ફરિયાદીએ આ જ હકીકત તેમના સોગંદનામાના પુરાવામાં અને ફરિયાદમાં જણાવેલ તેમજ વાદગ્રસ્ત ચેક આંક-૦૭, ૦૮ અને ૦૯ થી રજુ કરેલ છે અને જે હકીકતમાં બચાવપક્ષ દ્વારા કોઈપણ જાતનું ખંડન કરવામાં આવેલ નથી. આમ, આ સંદર્ભે સમગ્ર પુરાવો જોવામાં આવે તો ચેક તા.૦૯/૦૯/૨૦૧૪ ના રોજના છે અને જે તા.૧૧/૦૯/૨૦૧૪ ના રોજ રીટર્ન થયેલ છે જે રીટર્ન મેમો આ કામે આંક-૧૦, ૧૧ અને ૧૨ થી રજુ છે. જેથી, અધિનિયમની કલમ-૧૪૬ વંચાણે લેવામાં આવે તો સદર દસ્તાવેજ પુરાવામાં સીધો જ ગ્રાહ્ય રાખવા બને છે અને સદર દસ્તાવેજની યથાર્થતા પણ આરોપી દ્વારા પડકારવામાં આવેલ નથી. પરિણામે, આંક-૧૦, ૧૧ અને ૧૨ વાળા રીટર્ન મેમો નહિ માનવાને કોઈ કારણ જણાઈ આવતું નથી. ફરિયાદીએ એવું પણ જણાવેલ છે કે, ચેક રીટર્નની જાણ થતાં તેઓએ તા.૨૯/૦૯/૧૪ ના રોજ આરોપીના સરનામે કાયદેસરની વિધવાન વકીલશ્રી મારફતે નોટીસ આપેલી અને જે આંક-૧૩ થી રજુ થયેલ છે અને નોટીસ

મોકલ્યા બાબતની પાવતી તથા નોટીસ બજી ગયા અંગેનો ટ્રેકીંગ રીપોર્ટ પણ આ કામે આંક-૧૪ થી કોર્ટના રેકર્ડમાં રજૂ કરેલ છે અને આ દસ્તાવેજોને આરોપી દ્વારા ઉલટતપાસમાં પડકારવામાં આવેલ નથી. જેથી, આ તમામ દસ્તાવેજો નહિ માનવાને કોઈ કારણ જણાઈ આવતું નથી અને આ તમામ દસ્તાવેજો વંચાણે લેવામાં આવે તો ફરિયાદીના કેસને સંપૂર્ણપણે સમર્થન પ્રાપ્ત થાય છે.

(૧૪) આમ, ઉપરોક્ત તારણો ધ્યાને લેતાં ફરિયાદીએ વિવાદીત ચેક તેમના નિયત ખાતામાં સમય મર્યાદામાં જમાં કરાવેલ હતો અને તે અંગે ફરિયાદીએ નોટીસ પણ ચેક રીટર્ન થયાના દિન-૩૦ માં આપેલ છે અને જે આરોપીના સરનામે બજી ગયેલ છે. આ નોટીસ બજી ગયાના દિન-૧૫ સુધી આરોપીએ નાણાં નહીં ચૂકવતાં, ફરિયાદી હાલની ફરિયાદ તા.૧૦/૧૧/૨૦૧૪ ના રોજ દાખલ કરેલ છે, જે પણ નિયત સમયમર્યાદામાં દાખલ થયેલ છે. આમ, ફરિયાદીએ તમામ કાર્યવાહી સમયમર્યાદામાં કરેલ છે તે પુરવાર થાય છે.

(૧૫) આમ, ઉપરોક્ત હકીકતો, પુરાવાની સમગ્ર ચર્ચા, તારણો તેમજ અધિનિયમની કલમ-૧૩૮ ની જોગવાઈઓ ધ્યાને લેતાં, અત્રેની અદાલતનું સ્પષ્ટપણે એવું માનવું છે કે, આરોપીઓ વિરૂદ્ધ કલમ-૧૩૮ ના ગુનાના તમામ તત્વો પુરવાર થાય છે. ફરિયાદપક્ષે મુદ્દા નં.૧ ની હકીકત આરોપી વિરૂદ્ધ પુરવાર કરેલ છે. જેથી આ કામે મુદ્દા નં.૧ અને મુદ્દા નં.૨ નો નિર્ણય "હકારમાં" આપી અને આરોપીને ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ ના ગુના માટે ક્રિમિનલ પ્રોસીઝર કોડની કલમ-૨૫૫(૨) તકસીરવાન ઠરાવવામાં આવે છે અને બંને પક્ષે સજા અંગે સાંભળવા પર મુલતવી.

સ્થળ : અમદાવાદ
તારીખ : ૦૭/૦૨/૨૦૨૬

(અશ્વિનકુમાર પરબતભાઈ ડેર)
૨૩માં એડીશનલ ચીફ જ્યુડીશ્યલ મેજીસ્ટ્રેટ
અમદાવાદ (શહેર), જી.જે.૦૦૯૯૯
ને.ઈ.એક્ટ, કોર્ટ નં.૨૭

સજા અંગે હુકમ :-

(૧૬) હાલના કામે ફરિયાદી તથા તેમના વિ.વ.શ્રી હાજર છે. આરોપી કે તેમના વિ.વ.શ્રી હાજર નથી. ફરિયાદીના વિધવાન વકીલશ્રીને સાંભળ્યા.

ફરિયાદી તરફે વિ.વ.શ્રીની એવી રજુઆત છે કે, હાલના આરોપીએ ગંભીર પ્રકારનો ગુનો કરેલ છે. ચેકો રીટર્ન થવાના કિસ્સા વધી રહેલ છે. સમાજમાં દાખલો બેસાડવો જરૂરી બની જાય છે. જેથી આરોપીને કાયદા મુજબની મહત્તમ સજા કરવી જોઈએ અને વળતર અપાવવો જોઈએ.

(૧૭) ફરિયાદીના વિ.વ.શ્રીની દલીલો સાંભળી. હાલના યુગમાં કોઈપણ વ્યક્તિ, કોઈ પણ ભોગે મોટી રકમ મેળવવા કે માલસામાન ખરીદતી વખતે તે સામે ખોટા ચેકો લખી આપી ઘણી વાર કોરા ચેકો આપતા હોવાના કિસ્સા વધી રહેલ છે. રકમ કે માલસામાન મેળવ્યા બાદ તે રકમ અથવા માલસામાનનું મૂલ્ય પરત કરતા નથી અને નાણાં ન ચૂકવવા પડે તે માટે કાયદાનું ખોટું અર્થઘટન કરી, તેનો દુરપયોગ કરતાં રહે છે. રકમ પરત કરતા નથી અને ચેકો વગર સ્વીકાર્યે પરત થતાં રહે છે તે ખૂબ ગંભીર બાબત ગણાય અને આવા ગુન્હાઓ દિન-પ્રતિદિન વધી રહ્યા છે, જેના ઉપર અંકુશ રાખવો જરૂરી છે. સામાન્ય રીતે સજાની માત્રા કેવી હોવી જોઈએ તે બાબતે નામદાર વડી અદાલત તથા સર્વોચ્ચ અદાલતના માર્ગદર્શક ચૂકાદાઓ ઉપલબ્ધ છે. ધી નેગોશીએબલ ઈન્સ્ટ્રુમેન્ટ એક્ટમાં સદર જોગવાઈ સુધારાથી દાખલ કરવા પાછળ લેજીસ્લેચરનો હેતુ બેન્કનું કામકાજ તેના નિયમોનુસાર અને કોઈપણ જાતના અવરોધ વિના સતત અવિરતપણે ચાલતું રહે તે માટેનું છે. આ કામે આરોપીએ ફરિયાદી સાથે લોન પેટેનો નાણાંકીય વ્યવહાર થયેલ તે અંગેની ફરિયાદીની લેણી રકમ પરત ચૂકવવા તેમની સહીવાળો ચેક ફરિયાદીને આપેલ છે, જે ચેકો "ઈન્ડસ ઈનસફીસીયન્ટ" ના શેરાથી વગર સ્વીકારાયે પરત ફરેલ છે. નોટીસ આપ્યા બાદ પણ નાણાં પરત કરેલ નથી. લાંબો સમય કેસ ચાલતાં દરમિયાન પણ લોન પેટે લીધેલ નાણાં પરત કરવા કોઈ રકમ પરત કરેલ નથી. કાયદા પાછળનો હેતુ તથા આરોપીની વર્તણૂક લક્ષમાં રાખતાં, આરોપી પ્રત્યે દયા રાખવી ન જોઈએ અને સમાજમાં દાખલો બેસે,

લોકોનો બેન્કીંગ વ્યવસ્થામાં વિશ્વાસ ટકી રહે તે માટે આરોપીને ચોકસપણે સજા કરવી જોઈએ તેમ આ અદાલતનું માનવું છે. કારણ કે, કાયદાના પ્રસ્થાપિત સિદ્ધાંત અનુસાર કાયદો ઘડવા પાછળનો લેજીસ્લેચરનો ઈરાદો કાયદાને અસરકારક બનાવવાની મુખ્ય ફરજો અદાલતોની છે અને જો તે મુજબ ન કરવામાં આવે તો લોકોનો બેન્કીંગ વ્યવસ્થામાં વિશ્વાસ ઉઠી જશે, લોકો એકોનો બેફામ દુરઉપયોગ કરતાં અચકાશે નહીં જેના કારણે ભારતીય અર્થતંત્ર કે જે વિકાસશીલ અર્થતંત્ર છે તેને નુકશાન થાય તેમ છે.

(૧૮) હાલના કેસની હકીકતો અને સંજોગો લક્ષમાં લઈએ તો, આરોપી પોતે ઠરેલ વ્યક્તિ છે. લોન પેટે લીધેલ રકમ પેટેના વ્યવહારની કાયદેસરની લેણી રકમ સામે ચેક આપવાની ગંભીરતાનો તેમને ખ્યાલ હોવો જોઈએ. ખોટા બચાવ લઈ સમય ખેંચ્યા બાદ કેસ ચાલતા દરમિયાન પણ આરોપી તરફે ફરિયાદીને ચેકની રકમ ચૂકવવામાં આવેલ નથી. ખાતામાં બેલેન્સ ન હોવા છતાં ખોટો ચેક આપેલાનું જણાય છે. આમ, આરોપીની દાનત, રકમ ફરિયાદીને પરત નહીં આપવાની જણાય છે. આરોપીની વર્તણૂક લક્ષે રાખી, તેને પ્રોબેશનનો લાભ આપવો પણ યોગ્ય જણાતો નથી. તે ઉપરાંત આ અદાલતે ઘી નેગોશીએબલ ઈન્સ્ટ્રુમેન્ટ એક્ટ-૧૮૮૧ ની કલમ-૧૩૮ માં જણાવેલ સજાની જોગવાઈઓ પણ લક્ષે લીધેલ છે.

[138. Dishonour of cheque for insufficiency, etc., of funds in the account. —Where any cheque drawn by a person on an account maintained by him with a banker for payment of any amount of money to another person from out of that account for the discharge, in whole or in part, of any debt or other liability, is returned by the bank unpaid, either because of the amount of money standing to the credit of that account is insufficient to honour the cheque or that it exceeds the amount arranged to be paid from that account by an agreement made with that bank, such person shall be deemed to have committed an offence and shall, without prejudice to any other provisions of this Act, **be punished with imprisonment for [a term which may be extended to two years], or with fine which may extend to twice the amount of the cheque, or with both:**

ફરિયાદી તરફે વળતરની રજુઆત લક્ષે લીધી. આ અદાલતે નામદાર ગુજરાત હાઈકોર્ટના ૨૦૦૭(૧) જી.એલ.એચ. પાના નં.૨૨૫ શંકરલાલ એન્ડ પરમાર વિરુદ્ધ દિનેશ બાબુલાલ બોરીયાવાળા વિગેરેના ચૂકાદાની હકીકતો લક્ષમાં લીધેલ છે, જેમાં સજા કરતી વખતે દંડ ચૂકવવાનો આદેશ દૂર કરેલ હતો, પરંતુ વળતર ચૂકવવાનો આદેશ ચથાવત રાખવામાં આવેલ હતો તે ચૂકાદા અનુસાર આરોપીને દંડ અને વળતર ચૂકવવાનો હુકમ એક સાથે ન કરી શકાય, તે હકીકત આ અદાલતે લક્ષે લીધેલ છે. વધુમાં, નામદાર કેરાલા હાઈકોર્ટનો એમ.વી.નલીન કહાન વિરુદ્ધ એમ.મેશન, ૨૦૦૯ ક્રિમીનલ લો જનરલ પાના નંબર-૧૭૦૩ નો ચુકાદા મુજબ આરોપીને પ્રોબેશન ઓફ ઓફેન્ડર્સ એક્ટ તથા ક્રિમીનલ પ્રોસીઝર કોડની કલમ-૩૬૦ ની જોગવાઈનો લાભ આપવો ન્યાયોચિત જણાતો નથી અને તેથી આરોપી સામેના ગુનાનો પ્રકાર તથા આંક-૦૭, ૦૮ અને ૦૯ વાળા ચેક આપેલ હોવાની ફલિત થતી હકીકત ધ્યાને રાખી તથા નામદાર ગુજરાત હાઈકોર્ટના ૨૦૦૪(૨) જી.એલ.એચ. પાના નંબર-૨૯, આર.સી.મહેતા વિરુદ્ધ ગુજરાત સ્ટેટ ફર્ટીલાઈઝર કંપની લી.ના ચુકાદામાં જણાવેલ હકીકતે ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ ની જોગવાઈ કરવાનો ધારાસભાના આશય ધ્યાને રાખી તથા ક્રિમીનલ પ્રોસીઝર કોડની કલમ-૨૯(૨) ની જોગવાઈ ધ્યાને લઈને આ અદાલત મુદ્દા નં.૩ અન્વયે નીચે મુજબનો "આખરી હુકમ" કરે છે.

-: આખરી હુકમ :-

- (૧) આરોપી : કેદીપ એન્ટરપ્રાઈઝ વતી તેના પ્રોપરાયટર આરોપી નં.૧ અનિલ જે.વી. ઠે.(૧) દુકાન નં.૬૨૧, છઠ્ઠો માળ, લક્ષ્મીવિષ્ણુ માર્કેટ, ધી કાંટા, અમદાવાદ
- ઠે.(૨) ઠે. કે/ઓ. માયા લેડીઝ શોપ, જી/૧૭, શુભ કોમ્પલેક્સ, રાજસ્થાન હોસ્પિટલની બાજુમાં, શાહીબાગ, અમદાવાદ ઠે.(૩) ઘરનું ઠે. મકાન નં.૧૦૩, નિલકંઠ સોસાયટી નં.૨, ભાટગામ બસ સ્ટોપની પાછળ, કોબા સર્કલ, ગાંધીનગરનાઓને ફોજદારી કાર્યવાહી ધારા ૧૯૭૩ ની કલમ-૨૫૫(૨) અન્વયે ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ ના ગુનામાં દોષિત ઠરાવીને ૯ માસ (નવ માસ)ની સાદી કેદની સજા ભોગવવાનો હુકમ કરવામાં આવે છે.

- (૨) ફોજદારી કાર્યવાહી ધારા, ૧૯૭૩ ની કલમ-૩૫૭(૩) અન્વયે : કે.દીપ એન્ટરપ્રાઇઝ વતી તેના પ્રોપરાયટર આરોપી નં.૧ અનિલ જે.વી.નાઓન ફરિયાદીને વળતર પેટે કુલ રૂ.૩,૦૦,૦૦૦/- (અંકે રૂપિયા ત્રણ લાખ પુરા) ચુકવી આપવાનો હુકમ કરવામાં આવે છે. જો આરોપી વળતરની રકમ ન ચુકવી આપે તો આ કામના આરોપીએ વધુ બે (૨) માસની સાદી કેદની સજા ભોગવવાની રહેશે.
- (૩) આરોપી જેટલો સમય જ્યુડીશીયલ કસ્ટડીમાં અટકાયતમાં રહેલ હોય તેટલી સજા સી.આર.પી.સી કલમ-૪૨૮ મુજબ મજરે આપવાનો હુકમ કરવામાં આવે છે.
- (૪) આરોપી અન્ય કોઈ ગુન્હાના કામે જ્યુડીશીયલ કસ્ટડીમાં હોય તો તે કસ્ટડી પુરી થયા બાદ હાલની સજાની અમલવારી કરવી.
- (૫) આરોપીના જામીન તથા જાત મુચરકા રદ કરવામાં આવે છે. આરોપીએ જો કોઈ રોકડ જામીનગીરીની રકમ જમા કરાવેલ હોય તો તે સરકાર ખાલસા કરવાનો હુકમ કરવામાં આવે છે. કાર્યવાહી માટે જરૂરી ચાદી કરવી.
- (૬) આરોપી આજરોજ અત્રેની અદાલતમાં હાજર ન હોય, ફરિયાદી તરફથી અરજી કરી, પ્રોસેસ ફી ભર્યેથી આરોપી વિરૂદ્ધ સજાના અમલ માટે વોરંટ ઈસ્યુ કરવાનો હુકમ કરવામાં આવે છે.
- (૭) આ ચુકાદાની એક નકલ ફોજદારી કાર્યરીતી સંહિતાની કલમ-૩૬૩ અન્વયે આરોપી હાજર થયેથી વિના મુલ્યે આપવા હુકમ કરવામાં આવે છે.
- આ હુકમ આજરોજ તા.૦૭ મી, માહે : ફેબ્રુઆરી, સને-૨૦૨૬ ના રોજ ખુલ્લી અદાલતમાં વાંચી સંભળાવી જાહેર કર્યો.

તા.૦૭/૦૨/૨૦૨૬

સ્થળ : અમદાવાદ

(અશ્વિનકુમાર પરબતભાઈ ડેર)

૨૩ માં એડી.ચીફ જ્યુડીશીયલ મેજીસ્ટ્રેટ, અમદાવાદ (શહેર)

જજ કોડ : જી.જે.૦૦૮૮૮

કોર્ટ નંબર ૨૭.